

Türkmeniň kalbyna düşünjek bolsaň...

Category: Goşgular, Kitapcy

написано kitapcy | 23 января, 2025

Türkmeniň kalbyna düşünjek bolsaň... TÜRKMENIŇ KALBYNA DÜŞÜNJEK BOLSAŇ...

Türkmeniň kalbyna düşünjek bolsaň,
Göwnüniň ganatyn – synla bedewin.
Özüne at daksaň, ýylgyryp oñar,
Bedewne at daksaň, ol eder göwün.

Türkmeniň kalbyna düşünjek bolsaň,
Göwnüniň aramyn – diňle dutaryn.
Geçmişsi saýýandyr tarynyň birin,
Geljegi saýýandyr onuň bir taryn.

Türkmeniň kalbyna düşünjek bolsaň,
Göwnüniň giňligin – synla sährasyn.
Sähradan okarsyň onuň ykbalyn,
Bu sähra sowýandyr toýuny-ýasyn.

Türkmeniň kalbyna düşünjek bolsaň,
Göwün gözelligin synla halysyn.
Gözüň gözellige meýmirär gider,
Dünýäni durşuna gören ýalysyň.

Türkmeniň kalbyna düşünjek bolsaň,
Göwün belentligin synla daglaryn.
Kalbynyň törüne geçiber onsoň,
Myhman, sen şolara uýan çaglaryň.

* * *

Gitdi Watanyň taşlap,
Bagtyň gözläp yrakdan.
Oda düşdi ýat ilde,

Ne bardan ol, ne ýokdan.

Bagty diýip düşünen,
Baýlygyny tapdy ol.
Baýlyk bilen bagtynyň
Garagyny gapdy ol.

Günler geçdi düşündi,
Nämedigne diýaryň.
Tirkedi durnalara,
Ýaz göçende hyýalyn.

Çyglamady gözlerin,
Gözýaş dökdi köňüli.
Tutdy Watanyň ahy
Gözleriniň öñünü.

«Ýandak bilen gözýasyň,
Süpürmeli bolaýma»,
Diýlenini ýatlady,
Geldi serhet golaýna.

– Watan ýandagy bilen,
Ah, süpürsem göwüni!..
Ykbalyna meňzeşdi,
Tiken simleň düwüni.

Aşyrguly BAÝRYÝEW. Goşgular